

श्रीगोपाल सहस्रनाम स्तोत्रम्

श्रीगोपाल सहस्रनाम स्तोत्रम्



श्रीगोपाल सहस्रनाम स्तोत्रम्

ॐ क्लीं देवः कामदेवः कामबीजशिरोमणिः ।
श्रीगोपालो महीपालः सर्ववेदांगपारगः ॥1॥
धरणीपालको धन्यः पुण्डरीकः सनातनः ।
गोपतिर्भूपतिः शास्ता प्रहर्ता श्वतोमुखः ॥2॥



श्रीगोपाल सहस्रनाम स्तोत्रम्

आदिकर्ता महाकर्ता महाकालः प्रतापवान् ।
जगज्जीवो जगद्धाता जगद्धर्ता जगद्धसुः ॥3॥
मत्स्यो भीमः कुहूभर्ता हर्ता वाराहमूर्तिमान्
नारायणो हृषीकेशो गोविन्दो गरुडध्वजः ॥4॥



गोकुलेन्द्रो महाचन्द्रः शर्वरीप्रियकारकः ।
कमलामुखलोलाक्षः पुण्डरीक शुभावहः ॥5॥
दुर्वासाः कपिलो भौमः सिन्धुसागरसंगमः ।
गोविन्दो गोपतिर्गोत्रः कालिन्दीप्रेमपूरकः ॥6॥



गोपस्वामी गोकुलेन्द्रो गोवर्धनवरप्रदः ।
नन्दादिगोकुलत्नाता दाता दारिद्र्यभञ्जनः ॥7॥
सर्वमंगलदाता च सर्वकामप्रदायकः ।
आदिकर्ता महीभर्ता सर्वसागरसिन्धुजः ॥8॥



गजगामी गजोद्गारी कामी कामकलानिधिः ।
कलंकरहितश्चन्द्रो बिम्बास्यो बिम्बसत्तमः ॥9 ॥

मालाकारः कृपाकारः कोकिलास्वरभूषणः ।
रामो नीलाम्बरो देवो हली दुर्दममर्दनः ॥10 ॥



श्रीगोपाल सहस्रनाम स्तोत्रम्



सहस्राक्षपुरीभेत्ता महामारीविनाशनः ।
शिवः शिवतमो भेत्ता बलारातिप्रपूजकः ॥11॥
कुमारीवरदायी च वरेण्यो मीनकेतनः ।
नरो नारायणो धीरो राधापतिरुदारधीः ॥12॥



श्रीगोपाल सहस्रनाम स्तोत्रम्

श्रीपतिः श्रीनिधिः श्रीमान् मापतिः प्रतिराजहा ।

वृन्दापतिः कुलग्रामी धामी ब्रह्म सनातनः ॥13॥

रेवतीरमणो रामश्चंचलश्चारुलोचनः ।

रामायणशरीरोऽयं रामी रामः श्रियः पतिः ॥14॥



श्रीगोपाल सहस्रनाम स्तोत्रम्



शर्वरः शर्वरी शर्वः सर्वत्र शुभदायकः ।

राधाराधयितो राधी राधाचित्तप्रमोदकः ॥15॥

राधारतिसुखोपेतो राधामोहनतत्परः ।

राधावशीकरो राधाहृदयांभोजषट्पदः ॥16॥



श्रीगोपाल सहस्रनाम स्तोत्रम्



राधालिंगनसंमोहो

राधानर्तनकौतुकः ।

राधासंजातसम्प्रीती

राधाकामफलप्रदः ॥17॥

वृन्दापतिः

कोशनिधिः

कोकशोकविनाशकः ।

चन्द्रापतिश्चन्द्रपतिश्चण्डकोदण्डभंजनः

॥18॥



श्रीगोपाल सहस्रनाम स्तोत्रम्

रामो दाशरथी रामो भृगुवंशसमुद्भवः ।
आत्मारामो जितक्रोधो मोहो मोहान्धभंजनः ॥19॥
वृषभानुर्भवो भावः काश्यपिः करुणानिधिः ।
कोलाहलो हली हाली हेली हलधरप्रियः ॥20॥



श्रीगोपाल सहस्रनाम स्तोत्रम्

राधामुखाब्जमार्तण्डो भास्करो रविजो विधुः ।
विधिर्विधाता वरुणो वारुणो वारुणीप्रियः ॥21॥
रोहिणीहृदयानन्दी वसुदेवात्मजो बली ।
नीलाम्बरो रौहिणेयो जरासन्धवधोऽमलः ॥22॥



श्रीगोपाल सहस्रनाम स्तोत्रम्



नागो नवाम्भो विरुदो वीरहा वरदो बली ।
गोपथो विजयी विद्वान् शिपिविष्टः सनातनः ॥23 ॥
पर्शुरामवचोग्राही वरग्राही श्रृगालहा ।
दमघोषोपदेष्टा च रथग्राही सुदर्शनः ॥24 ॥



श्रीगोपाल सहस्रनाम स्तोत्रम्

वीरपत्नीयशस्त्राता

जराव्याधिविघातकः ।

द्वारकावासतत्त्वज्ञो

हुताशनवरप्रदः

॥25॥

यमुनावेगसंहारी

नीलाम्बरधरः

प्रभुः ।

विभुः शरासनो धन्वी गणेशो गणनायकः

॥ 26 ॥



श्रीगोपाल सहस्रनाम स्तोत्रम्

लक्ष्मणो लक्षणो लक्ष्यो रक्षोवंशविनाशनः ।
वामनो वामनीभूतो वमनो वमनारूहः ॥27॥
यशोदानन्दनः कर्ता यमलार्जुनमुक्तिदः
उलूखली महामानी दामबद्धाह्वयी शमी ॥28॥



श्रीगोपाल सहस्रनाम स्तोत्रम्

भक्तानुकारी भगवान् केशवोऽचलधारकः ।
केशिहा मधुहा मोही वृषासुरविघातकः ॥29॥
अघासुरविनाशी च पूतनामोक्षदायकः ।
कुब्जाविनोदी भगवान् कंसमृत्युर्महामखी ॥30॥



श्रीगोपाल सहस्रनाम स्तोत्रम्

अश्वमेधो वाजपेयो गोमेधो नरमेधवान् ।

कन्दर्पकोटिलावण्यश्चन्द्रकोटिसुशीतलः ॥31॥

रविकोटिप्रतीकाशो वायुकोटिमहाबलः ।

ब्रह्मा ब्रह्माण्डकर्ता च कमलावाञ्छितप्रदः ॥32॥



श्रीगोपाल सहस्रनाम स्तोत्रम्

कमला कमलाक्षश्च कमलामुखलोलुपः ।

कमलाव्रतधारी च कमलाभः पुरन्दरः ॥33॥

सौभाग्याधिकचित्तोऽयं महामायी महोत्कटः ।

तारकारिः सुरत्नाता मारीचक्षोभकारकः ॥34॥



श्रीगोपाल सहस्रनाम स्तोत्रम्

विश्वामित्रप्रियो दान्तो रामो राजीवलोचनः ।
लंकाधिपकुलध्वंसी विभीषणवरप्रदः ॥35॥
सीतानन्दकरो रामो वीरो वारिधिबन्धनः ।
खरदूषणसंहारी साकेतपुरवासनः ॥36॥



श्रीगोपाल सहस्रनाम स्तोत्रम्

चन्द्रावलीपतिः कूलः केशी कंसवधोऽमरः ।
माधवो मधुहा माध्वी माध्वीको माधवो मधुः ॥37॥
मुंजाटवीगाहमनो धेनुकारिर्धरात्मजः ।
वंशी वटबिहारी च गोवर्धनवनाश्रयः ॥38॥



श्रीगोपाल सहस्रनाम स्तोत्रम्

तथा तालवनोद्देशी भाण्डीरवनशंखहा ।

तृणावर्तकथाकारी वृषभानुसुतापतिः ॥39॥

राधाप्राणसमो राधावदनाब्जमधुव्रतः ।

गोपीरंजनदैवज्ञो लीलाकमलपूजितः ॥40॥



श्रीगोपाल सहस्रनाम स्तोत्रम्

क्रीडाकमलसन्दोहो गोपिकाप्रीतिरंजनः ।
रंजको रंजनो रङ्गो रगी रंगमहीरुहः ॥41॥
कामः कामारिभक्तोऽयं पुराणपुरुषः कविः ।
नारदो देवलो भीमो बालो बालमुखाम्बुजः ॥42॥



श्रीगोपाल सहस्रनाम स्तोत्रम्

अम्बुजो ब्रह्मसाक्षी च योगी दत्तवरो मुनिः ।
ऋषभः पर्वतो ग्रामो नदीपवनवल्लभः ॥43॥
पद्मनाभः सुरज्येष्ठो ब्रह्मा रुद्रोऽहिभूषितः ।
गणानां त्राणकर्ता च गणेशो ग्रहिलो ग्रही ॥44॥



श्रीगोपाल सहस्रनाम स्तोत्रम्

गणाश्रयो गणाध्यक्षः क्रोडीकृतजगत्त्रयः ।
यादवेन्द्रो द्वारकेन्द्रो मथुरावल्लभो धुरी ॥45॥
भ्रमरः कुन्तली कुन्तीसुतरक्षी महामखी ।
यमुनावरदाता च काश्यपस्य वरप्रदः ॥46॥



श्रीगोपाल सहस्रनाम स्तोत्रम्

शङ्खचूडवधोद्दामो गोपीरक्षणतत्परः ।
पांचजन्यकरो रामी त्रिरामी वनजो जयः ॥47॥

फाल्गुनः फाल्गुनसखो विराधवधकारकः ।
रुक्मिणीप्राणनाथश्च सत्यभामाप्रियंकरः ॥48॥



श्रीगोपाल सहस्रनाम स्तोत्रम्

कल्पवृक्षो महावृक्षो दानवृक्षो महाफलः ।
अंकुशो भूसुरो भामो भामको भ्रामकोहरिः ॥49॥
सरलः शाश्वतो वीरो यदुवंशी शिवात्मकः ।
प्रद्युम्नो बलकर्ता च प्रहर्ता दैत्यहा प्रभुः ॥50॥



श्रीगोपाल सहस्रनाम स्तोत्रम्

महाधनो महावीरो वनमालाविभूषणः ।

तुलसीदामशोभाढयो जालन्धरविनाशनः ॥51॥

शूरः सूर्यो मूकण्डश्च भास्करो विश्वपूजितः ।

रविस्तमोहा वह्निश्च वाडवो वडवानलः ॥52॥



श्रीगोपाल सहस्रनाम स्तोत्रम्

दैत्यदर्पविनाशी च गरुडो गरुडाग्रजः ।
गोपीनाथो महीनाथो वृन्दानाथोऽवरोधकः ॥53॥
प्रपंची पंचरूपश्च लतागुल्मश्च गोपतिः ।
गंगा च यमुनारूपो गोदा वेत्रवती तथा ॥54॥



श्रीगोपाल सहस्रनाम स्तोत्रम्

कावेरी नर्मदा तापी गण्डकी सरयूस्तथा ।
राजसस्तामसः सत्त्वी सर्वांगी सर्वलोचनः ॥55॥
सुधामयोऽमृतमयो योगिनीवल्लभः शिवः ।
बुद्धो बुद्धिमतां श्रेष्ठो विष्णुर्जिष्णुः शचीपतिः ॥56॥



श्रीगोपाल सहस्रनाम स्तोत्रम्

वंशी वंशधरो लोको विलोको मोहनाशनः ।
रवरावो रवो रावो बालो बालबलाहकः ॥57॥
शिवो रुद्रो नलो नीलो लाङ्गली लाङ्गलाश्रयः ।
पारदः पावनो हंसो हंसारूढो जगत्पतिः ॥58॥



श्रीगोपाल सहस्रनाम स्तोत्रम्

मोहिनीमोहनो मायी महामायो महामखी ।
वृषो वृषाकपिः कालः कालीदमनकारकः ॥59॥
कुब्जाभाग्यप्रदो वीरो रजकक्षयकारकः ।
कोमलो वारुणो राजा जलजो जलधारकः ॥60॥



श्रीगोपाल सहस्रनाम स्तोत्रम्

हारकः सर्वपापघ्नः परमेष्ठी पितामहः ।
खड्गधारी कृपाकारी राधारमणसुन्दरः ॥61॥
द्वादशारण्यसम्भोगी शेषनागफणालयः ।
कामः श्यामः सुखः श्रीदः श्रीपतिः श्रीनिधिः कृतिः ॥62॥



श्रीगोपाल सहस्रनाम स्तोत्रम्

हरिर्हरो नरो नारो नरोत्तम इषुप्रियः ।

गोपालीचित्तहर्ता च कर्ता संसारतारकः ॥63॥

आदिदेवो महादेवो गौरीगुरुरनाश्रयः ।

साधुर्मधुर्विधुर्धाता भ्राता क्रूरपरायणः ॥64॥



श्रीगोपाल सहस्रनाम स्तोत्रम्

रोलम्बी च हयग्रीवो वानरारिर्वनाश्रयः ।
वनं वनी वनाध्यक्षो महावन्दो महामुनिः ॥65 ॥
स्यमन्तकमणिप्राज्ञो विज्ञो विघ्नविघातकः ।
गोवर्धनो वर्धनीयो वर्धनी वर्धनप्रियः ॥66 ॥



श्रीगोपाल सहस्रनाम स्तोत्रम्

वर्धन्यो वर्धनो वर्धी वार्धिन्यः सुमुखप्रियः ।

वर्धितो वृद्धको वृद्धो वृन्दारकजनप्रियः ॥67॥

गोपालरमणीभर्ता साम्बकुष्ठविनाशनः ।

रुक्मिणीहरणः प्रेमप्रेमी चन्द्रावलीपतिः ॥68॥



श्रीगोपाल सहस्रनाम स्तोत्रम्

श्रीकर्ता विश्वभर्ता च नरो नारायणो बली ।
गणो गणपतिश्चैव दत्तात्रेयो महामुनिः ॥69 ॥
व्यासो नारायणो दिव्यो भव्यो भावुकधारकः ।
स्वः श्रेयसं शिवं भद्रं भावुकं भविकं शुभम् ॥70 ॥



श्रीगोपाल सहस्रनाम स्तोत्रम्

शुभात्मकः शुभः शास्ता प्रशास्ता मेघनादहा ।
ब्रह्मण्यदेवो दीनानामुद्धारकरणक्षमः ॥71॥

कृष्णः कमलपत्राक्षः कृष्णः कमललोचनः ।
कृष्णः कामी सदाकृष्णः समस्तप्रियकारकः ॥72॥



श्रीगोपाल सहस्रनाम स्तोत्रम्

नन्दो नन्दी महानन्दी मादी मादनकः किली ।
मिली हिली गिली गोली गोलो गोलालयो गुली ॥73॥
गुगुली मारकी शाखी वटः पिप्पलकः कृती ।
म्लेच्छहा कालहर्ता च यशोदायश एव च ॥74॥



श्रीगोपाल सहस्रनाम स्तोत्रम्

अच्युतः केशवो विष्णुर्हरिः सत्यो जनार्दनः ।
हंसो नारायणो लीलो नीलो भक्तिपरायणः ॥75॥
जानकीवल्लभो रामो विरामो विघ्ननाशनः ।
सहस्रांशुर्महाभानुर्वीरबाहुर्महोदधिः ॥76॥



श्रीगोपाल सहस्रनाम स्तोत्रम्

समुद्रोऽब्धिरकूपारः पारावारः सरित्पतिः ।
गोकुलानन्दकारी च प्रतिज्ञापरिपालकः ॥77॥
सदारामः कृपारामो महारामो धनुर्धरः ।
पर्वतः पर्वताकारो गयो गयो द्विजप्रियः ॥78॥



श्रीगोपाल सहस्रनाम स्तोत्रम्

कम्बलाश्वतरो रामो रामायणप्रवर्तकः ।
द्यौर्दिवौ दिवसो दिव्यो भव्यो भाविभयापहः ॥79॥
पार्वतीभाग्यसहितो भ्राता लक्ष्मीविलासवान् ।
विलासी साहसी सर्वी गर्वी गर्वितलोचनः ॥80॥



श्रीगोपाल सहस्रनाम स्तोत्रम्

मुरारिलोकधर्मज्ञो जीवनो जीवनान्तकः ।
यमो यमादिर्यमनो यामी यामविधायकः ॥81॥
वंसुली पांसुली पांसुः पाण्डुरर्जुनवल्लभः ।
ललिताचन्द्रिकामाली माली मालाम्बुजाश्रयः ॥82॥



श्रीगोपाल सहस्रनाम स्तोत्रम्

अम्बुजाक्षो महायक्षो दक्षश्चिन्तामणिप्रभुः ।
मणिर्दिनमणिश्चैव केदारो बदराश्रयः ॥83॥
बदरीवनसम्प्रीतो व्यासः सत्यवतीसुतः ।
अमरारिनिहन्ता च सुधासिन्धुर्विधूदयः ॥84॥



श्रीगोपाल सहस्रनाम स्तोत्रम्

चन्द्रो रविः शिवः शूली चक्री चैव गदाधरः ।
श्रीकर्ता श्रीपतिः श्रीदः श्रीदेवो देवकीसुतः ॥ 85 ॥
श्रीपतिः पुण्डरीकाक्षः पद्मनाभो जगत्पतिः ।
वासुदेवोऽप्रमेयात्मा केशवो गरुडध्वजः ॥ 86 ॥



श्रीगोपाल सहस्रनाम स्तोत्रम्

नारायणः परं धाम देवदेवो महेश्वरः ।
चक्रपाणिः कलापूर्णो वेदवेद्यो दयानिधिः ॥८७॥
भगवान्सर्वभूतेशो गोपालः सर्वपालकः ।
अनन्तो निर्गुणोऽनन्तो निर्विकल्पो निरंजनः ॥८८॥



श्रीगोपाल सहस्रनाम स्तोत्रम्

निराधारो निराकारो निराभासो निराश्रयः ।

पुरुषः प्रणवातीतो मुकुन्दः परमेश्वरः ॥89॥

क्षणावनिः सार्वभौमो वैकुण्ठो भक्तवत्सलः ।

विष्णुर्दामोदरः कृष्णो माधवो मथुरापतिः ॥90॥



श्रीगोपाल सहस्रनाम स्तोत्रम्

देवकीगर्भसम्भूतो यशोदावत्सलो हरिः ।
शिवः संकर्षणः शम्भुर्भूतनाथो दिवस्पतिः ॥91॥
अव्ययः सर्वधर्मज्ञो निर्मला निरुपद्रवः ।
निर्वाणनायको नित्यो निलजीमूतसन्निभः ॥92॥



श्रीगोपाल सहस्रनाम स्तोत्रम्

कलाक्षयश्च सर्वज्ञः कमलारूपतत्परः ।
हृषीकेशः पीतवासो वसुदेवप्रियात्मजः ॥93॥
नन्दगोपकुमारार्यो नवनीताशनः प्रभुः ।
पुराणपुरुषः श्रेष्ठः शङ्खपाणिः सुविक्रमः ॥94॥



श्रीगोपाल सहस्रनाम स्तोत्रम्

अनिरुद्धश्चक्ररथः शार्ङ्गपाणिश्चतुर्भुजः ।
गदाधरः सुरार्तिघ्नो गोविन्दो नन्दकायुधः ॥95॥
वृन्दावनचरः शौरिर्वेणुवाद्यविशारदः ।
तृणावर्तान्तको भीमो साहसो बहुविक्रमः ॥96॥



श्रीगोपाल सहस्रनाम स्तोत्रम्

शकटासुरसंहारी बकासुरविनाशनः ।
धेनुकासुरसंघातः पूतनारिर्नृकेसरी ॥ 97 ॥
पितामहो गुरुः साक्षी प्रत्यगात्मा सदाशिवः ।
अप्रमेयः प्रभुः प्राज्ञोऽप्रतर्क्यः स्वप्न वर्धनः ॥ 98 ॥



श्रीगोपाल सहस्रनाम स्तोत्रम्

धन्यो मान्यो भवो भावो धीरः शान्तो जगद्गुरुः ।
अन्तर्यामीश्वरो दिव्यो दैवज्ञो देवता गुरुः ॥99 ॥
क्षीराब्धिशयनो धाता लक्ष्मीवाँल्लक्ष्मणाग्रजः ।
धात्रीपतिरमेयात्मा चन्द्रशेखरपूजितः ॥100 ॥



श्रीगोपाल सहस्रनाम स्तोत्रम्

लोकसाक्षी जगच्चक्षुः पुण्यचारित्रकीर्तनः ।

कोटिमन्मथसौन्दर्यो जगन्मोहनविग्रहः ॥101॥

मन्दस्मिततमो गोपो गोपिका परिवेष्टितः ।

फुल्लारविन्दनयनश्चाणूरान्ध्रनिषूदनः ॥102॥



श्रीगोपाल सहस्रनाम स्तोत्रम्

इन्दीवरदलश्यामो

बर्हिबर्हावतंसकः ।

मुरलीनिनदाह्लादो

दिव्यमाल्याम्बराश्रयः

॥103॥

सुकपोलयुगः

सुभ्रूयुगलः

सुललाटकः ।

कम्बुग्रीवो विशालाक्षो लक्ष्मीवान् शुभलक्षणः

॥104॥



श्रीगोपाल सहस्रनाम स्तोत्रम्

पीनवक्षाश्चतुर्बाश्चतुर्मूर्तिस्त्रिविक्रमः ।

कलंकरहितः शुद्धो दुष्टशत्रुनिबर्हणः ॥105॥

किरीटकुण्डलधरः कटकाङ्गदमण्डितः ।

मुद्रिकाभरणोपेतः कटिसूत्रविराजितः ॥106॥



श्रीगोपाल सहस्रनाम स्तोत्रम्

मंजीरंजितपदः

सर्वाभरणभूषितः ।

विन्यस्तपादयुगलो

दिव्यमंगलविग्रहः ॥107॥

गोपिकानयनानन्दः

पूर्णचन्द्रनिभाननः ।

समस्तजगदानन्दः सुन्दरो लोकनन्दनः ॥108॥



श्रीगोपाल सहस्रनाम स्तोत्रम्

यमुनातीरसंचारी

राधामन्मथवैभवः ।

गोपनारीप्रियो दान्तो गोपिवस्त्रापहारकः ॥109॥

श्रृंगारमूर्तिः श्रीधामा तारको मूलकारणम् ।

सृष्टिसंरक्षणोपायः क्रूरासुरविभंजन ॥110॥



श्रीगोपाल सहस्रनाम स्तोत्रम्

नरकासुरहारी च मुरारिवैरिमर्दनः ।
आदितेयप्रियो दैत्यभीकरश्चेन्दुशेखरः ॥111॥
जरासन्धकुलध्वंसी कंसारातिः सुविक्रमः ।
पुण्यश्लोकः कीर्तनीयो यादवेन्द्रो जगन्नुतः ॥112॥



श्रीगोपाल सहस्रनाम स्तोत्रम्

रुक्मिणीरमणः सत्यभामाजाम्बवतीप्रियः ।

मित्रविन्दानाग्रजितीलक्ष्मणासमुपासितः ॥113॥

सुधाकरकुले जातोऽनन्तप्रबलविक्रमः ।

सर्वसौभाग्यसम्पन्नो द्वारकायामुपस्थितः ॥114॥



श्रीगोपाल सहस्रनाम स्तोत्रम्

भद्रासूर्यसुतानाथो लीलामानुषविग्रहः ।
सहस्रषोडशस्त्रीशो भोगमोक्षैकदायकः ॥115॥
वेदान्तवेद्यः संवेद्यो वैद्यो ब्रह्माण्डनायकः ।
गोवर्धनधरो नाथः सर्वजीवदयापरः ॥116॥



श्रीगोपाल सहस्रनाम स्तोत्रम्

मूर्तिमान्सर्वभूतात्मा

आर्तत्राणपरायणः ।

सर्वज्ञः सर्वसुलभः सर्वशास्त्रविशारदः ॥117॥

षड्गुणैश्वर्यसम्पन्नः पूर्णकामो धुरन्धरः ।

महानुभावः कैवल्यदायको लोकनायकः ॥118॥



श्रीगोपाल सहस्रनाम स्तोत्रम्

आदिमध्यान्तरहितः शुद्धसात्त्विकविग्रहः ।

असमानः समस्तात्मा शरणागतवत्सलः ॥119॥

उत्पत्तिस्थितिसंहारकारणं सर्वकारणम् ।

गंभीरः सर्वभावज्ञः सच्चिदानन्दविग्रहः ॥120॥



श्रीगोपाल सहस्रनाम स्तोत्रम्

विष्वक्सेनः सत्यसन्धः सत्यवान्सत्यविक्रमः ।
सत्यव्रतः सत्यसंज्ञः सर्वधर्मपरायणः ॥121॥
आपन्नार्तिप्रशमनो द्रौपदीमानरक्षकः ।
कन्दर्पजनकः प्राज्ञो जगन्नाटकवैभवः ॥122॥



श्रीगोपाल सहस्रनाम स्तोत्रम्

भक्तिवश्यो गुणातीतः सर्वैश्वर्यप्रदायकः ।
दमघोषसुतद्वेषी बाणबाहुविखण्डनः ॥123॥
भीष्मभक्तिप्रदो दिव्यः कौरवान्वयनाशनः ।
कौन्तेयप्रियबन्धुश्च पार्थस्यन्दनसारथिः ॥124॥



श्रीगोपाल सहस्रनाम स्तोत्रम्

नारसिंहो महावीरः स्तम्भजातो महाबलः ।

प्रह्लादवरदः सत्यो देवपूज्यो भयङ्करः ॥125॥

उपेन्द्र इन्द्रावरजो वामनो बलिबन्धनः ।

गजेन्द्रवरदः स्वामी सर्वदेवनमस्कृतः ॥126॥



श्रीगोपाल सहस्रनाम स्तोत्रम्

शेषपर्यङ्कशयनो वैनतेयरथो जयी ।
अव्याहतबलैश्वर्यसम्पन्नः पूर्णमानसः ॥127॥
योगेश्वरेश्वरः साक्षी क्षेत्तज्ञो ज्ञानदायकः ।
योगिहृत्पङ्कजावासो योगमायासमन्वितः ॥128॥



श्रीगोपाल सहस्रनाम स्तोत्रम्

नादबिन्दुकलातीतश्चतुर्वर्गफलप्रदः ।

सुषुम्णामार्गसंचारी देहस्यान्तरसंस्थितः ॥129॥

देहेन्द्रियमनः प्राणसाक्षी चेतः प्रसादकः ।

सूक्ष्मः सर्वगतो देहीज्ञानदर्पणगोचरः ॥130॥



श्रीगोपाल सहस्रनाम स्तोत्रम्

तत्त्वत्रयात्मकोऽव्यक्तः कुण्डलीसमुपाश्रितः ।
ब्रह्मण्यः सर्वधर्मज्ञः शान्तो दान्तो गतक्लमः ॥131॥
श्रीनिवासः सदानन्दो विश्वमूर्तिर्महाप्रभुः ।
सहस्रशीर्षा पुरुषः सहस्राक्षः सहस्रपात् ॥132॥



श्रीगोपाल सहस्रनाम स्तोत्रम्

समस्तभुवनाधारः

समस्तप्राणरक्षकः ।

समस्तसर्वभावज्ञो

गोपिकाप्राणवल्लभः ॥133॥

नित्योत्सवो

नित्यसौख्यो

नित्यश्रीर्नित्यमंगलः ।

व्यूहार्चितो

जगन्नाथः

श्रीवैकुण्ठपुराधिपः ॥134॥



श्रीगोपाल सहस्रनाम स्तोत्रम्

पूर्णानन्दघनीभूतो गोपवेषधरो हरिः ।

कलापकुसुमश्यामः कोमलः शान्तविग्रहः ॥135॥

गोपाङ्गनावृतोऽनन्तो वृन्दावनसमाश्रयः ।

वेणुवादरतः श्रेष्ठो देवानां हितकारकः ॥136॥



श्रीगोपाल सहस्रनाम स्तोत्रम्

बालक्रीडासमासक्तो नवनीतस्य तस्करः ।

गोपालकामिनीजारश्चोरजारशिखामणिः ॥137॥

परं ज्योतिः पराकाशः परावासः परिस्फुटः ।

अष्टादशाक्षरो मन्त्रो व्यापको लोकपावनः ॥138॥



श्रीगोपाल सहस्रनाम स्तोत्रम्

सप्तकोटिमहामंलशेखरो

देवशेखरः ।

विज्ञानज्ञानसन्धानस्तेजोराशिर्जगत्पतिः ॥139॥

भक्तलोकप्रसन्नात्मा

भक्तमन्दारविग्रहः ।

भक्तदारिद्र्यदमनो भक्तानां प्रीतिदायकः ॥140॥



श्रीगोपाल सहस्रनाम स्तोत्रम्

भक्ताधीनमनाः पूज्यो भक्तलोकशिवङ्करः ।
भक्ताभीष्टप्रदः सर्वभक्तघौघनिकृन्तनः ॥141 ॥
अपारकरुणासिन्धुर्भगवान्भक्ततत्परः ॥142 ॥

जै जै श्री सम्मोहनतंत्रे पार्वतीस्वरसंवादे श्रीगोपालसहस्रनामस्तोत्रं की जै जै श्री हित हरिवंश

